

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ ఆపటీకర విరచితః
॥ శ్రీహనూమత్సంస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీహనూమత్సంస్తవః ॥

నమామ్యంజనీనందనం వాయుపుత్రం
నమామి ప్రభుం వానరాణాం గణానాం ।
సదా రామనామామృతం సేవమానం
నమామి ప్రభుం మారుతిం రామదూతం ॥ 1 ॥

తడిత్తేజసం వాయువేగం బలిష్ఠం
చిరంజీవినం దివ్యవజ్రాంగదేహం ।
దితేః సంతతిం సంహారంతం కపీంద్రం
వరేణ్యం శరణ్యం నితాంతం భజేఽహం ॥ 2 ॥

మహాసాగరం లీలయా లంఘయిత్వా
త్వయాఽఽశ్వాసితా భూమికన్యా సశోకా ।
త్వయా రాక్షసేంద్రస్య లంకా విదగ్ధా
త్వయైతాదృశీ స్వామిసేవా విధత్తా ॥ 3 ॥

త్వదీయేన వేగేన తుల్యో న వాయు -
ర్న వా మానసం మానవానాం కపీశ ।
సుమిత్రాసుతప్రాణరక్షార్థమేవ
గిరింద్రాగ్రముత్పాట్య వేగేన నీతం ॥ 4 ॥

వరిష్ఠా వదాన్యాఽస్తి సేవా త్వదీయా
ప్రభూ రామచంద్రస్త్వయైవ ప్రసన్నః ।
త్వమేవాసి చాదర్శభూతో నరాణాం
భవత్పాదపద్మం సదా వందనీయం ॥ 5 ॥

త్వమేవగ్రణీర్ధీవరాణాం నరాణాం
త్వమేవాసి నేతా బలోపాసకానాం ।
భుభుఃకారనాదేన రక్షః సమూహా -
స్త్వయా నాశితా వానరేంద్రేణ సర్వే ॥ 6 ॥

దశాస్యస్య కీర్తిం వినాశం నయంతం
సుదీనాంజనాంస్తారయంతం కపీంద్రం ।
ప్రభో రామచంద్రస్య భక్తానవంతం
హనూమంతమేకం స్మరామి ప్రభాతే ॥ 7 ॥

అహంకారయుక్తశ్చ విద్యామదాంధః
సదా ద్రవ్యలుభ్యోఽహమక్రోధహీనః ।
మహామోహాయుక్తే భవేఽస్మిన్నిమగ్నం
హనూమన్ హతాశం జనం పాహి నిత్యం ॥ 8 ॥

ఇమం సంస్తవం రామదూతస్య రమ్యం
పఠేత్ సాదరం యో నరో భక్తియుక్తః ।
సమస్తాని దుఃఖాని నీత్వా వినాశం
భవేత్తస్య వాతాత్మజః సౌఖ్యదాతా ॥ 9 ॥

॥ శ్రీహనూమత్సంస్తవః సమాప్తః ॥